

قرآن اولیٰ کے تشکیلی دوڑ کے بعد کا اسلام

نظم تعلیم

ڈاکٹر فضل الرحمن

ہم نے اس سلسلہِ مضامین کی پچھلی قسط (ماہنامہ "فکر و نظر" بابت جولائی منہ ۱۹۶۲ع) میں یہ واضح کرنے کی کوشش کی تھی کہ راسخ العقیدہ گروہ نے فلسفہ اور علوم عقلیہ کے متعلق کیا روشن اختیار کی۔ پچھلی بحث سے یہ بحث لکھتی ہے کہ مسلمانوں کے تعلیمی نظام کی ابتداء کیسے ہوئی؟ اس کا ارتقا کیونکر ہوا؟ اس کی نوعیت اور ہیئت ترکیبیں کیا تھیں؟ چنانچہ ہمارے اس مضمون کا موضوع یہی نظام تعلیم ہے۔ لیکن ہمارا متصدی یہ نہیں ہے کہ ہم مسلمانوں کے تعلیمی اداروں کی نشوونما کا تاریخی جائزہ یا ان اداروں کے درسی نصاب کا تفصیلی خاکہ پیش کریں۔ اس مضمون میں تو ہم صرف یہ چاہتے ہیں کہ مسلمانوں کا علم کا جو تصور ارتقا پا کر وجود میں آیا، اس کی خصوصیات کا اجمالی خاکہ پیش کریں، تاکہ اسلام کی تاریخ پر اس تصور کا اثر اور اسلام کے تاریخی عوامل کے خود اس تصور پر اثرات کے عمل اور رد عمل کی وضاحت ہو سکے۔

قرآن حکیم نے اکثر مقامات پر 'العلم' اور اس سے مشتق الفاظ کو عمومی اور جامع مفہوم میں استعمال کیا ہے: خواہ یہ علم کسی سے سیکھ کر، یا اپنے غور و فکر کے ذریعہ، یا تجربے سے، یا کسی اور طریقے سے حاصل کیا جائے۔ قرآن حکیم کے ان شواہد سے یہ صاف ظاہر ہے کہ عہد رسالت میں یہ لفظ ان تمام وسیع مفہوموں میں مستعمل تھا۔ لیکن صحابہ کرام کے زمانے کے بعد اسلام نے روایت کی شکل اختیار کر لی۔ اور اس روایتی دیست میں وہ نشوونما پانی لگا۔ چنانچہ بعد کے دور میں یہ اصطلاح محدود تر معنوں میں یعنی اس

علم کے لئے استعمال ہوئے اگی، جو صرف کسی سیکھ کر حاصل کیا گیا ہو، خاصکر ان روایات کے حصول کے لئے یہ اصطلاح استعمال ہوئے لگی جو قرن اول یعنی عہد رسالت و عہد صحابہ سے متعلق تھیں۔ اس روایتی ذخیرہ کو سمجھنے، ان پر غور و فکر اور ان سے استنباط و استنتاج کے عمل کو "فقہ" کہا جانے لگا۔ اس لفظ کے لغوی معنی ہی "سدجھنا" ہیں۔ یہ بات خاصی معنی خیز ہے کہ ان ابتدائی ادوار میں جہاں "علم" اور "فقہ" کی اصطلاحیں تھیں، وہاں ان کے تقریباً عین متوازی "حدیث" اور "سنّت" کی اصطلاحیں تھیں۔ "حدیث" روایات کا ذخیرہ تھی اور "سنّت" ان روایات پر فکر و تدبیر کر کے ان سے استنباط کئے ہوئے نتائج کا نام تھا (۱)۔ ہم اپنے ہچھلے سلسلہ مضمون میں حدیث و سنّت پر تفصیلی بحث کرچکے ہیں اور یہ دلائل یہ واضح کرچکے ہیں کہ امت مسلمہ کے قرون اولی میں لفظ "سنّت" کا اطلاق مخصوص سنّت رسول اللہ صلی اللہ علیہ وسلم تک محدود نہ تھا، بلکہ سنّت ایجوی سے عقلاً استنباط کئے ہوئے تمام فقہی نکات و نتائج بھی اس میں شامل تھے۔ ہم یہ سمجھتے ہیں کہ ہچھلی بحث کے بعد یہ ترتیجہ تحقیق اب مزید دلائل کا محتاج نہیں۔ تاہم یہ واضح کردینا خالی از فائدہ نہ ہوگا کہ سطور مندرجہ بالا میں جو امر واقعہ بیان کیا گیا ہے وہ اس کی قوی ترین دلیلوں میں سے ہے۔

یہاں ہم جس بنیادی حقیقت کی طرف توجہ مبذول کرائی چاہتے ہیں وہ یہ ہے کہ :

تاریخ اسلام کے ابتدائی دور میں ہی یعنی عہد رسالت کے گذراجائے کے تھوڑے ہی عرصہ بعد "علم" کے مفہوم میں عقلی کی جگہ روایتی رجحان غالب آگیا تھا۔

"اطلبوا العلم" کے مشہور قول میں "العلم" کا عہد رسالت کے بعد کا یہی مفہوم پایا جاتا ہے : یعنی روایات سلف، بالخصوص رسول اللہ صلی اللہ علیہ وسلم کے افعال و اقوال کے بارے میں جو روایتیں مشہور تھیں، ان کا علم۔ یہ ضرور ہے کہ بعد کے ادوار، خاصکر موجودہ دور، میں "العلم" اور "طلب العلم"

کے مفہوم میں دوبارہ وسعت پیدا کر لی گئی ہے ۔ لیکن اس میں شک و شبہ کی کوئی گنجائش نہیں کہ تاریخی طور پر حقیقت یہ ہے کہ ”طلب العلم“ کی اصطلاح راویوں اور محدثوں کے حلقوں میں وضع ہوئی اور ایک خاص مفہوم میں بتوئی گئی، یعنی ’شدار حال‘، ایک شہر سے دوسرے شہر اور ایک ملک سے دوسرے ملک کا طول طویل مفتر طے کرنا اور اس کے شدائے برداشت کرنا، تاکہ روایات کے ماہر اساتذہ (حافظ حدیث) کے آگے زانوئی تلمذ تھے کیا جائے اور ان کے ذخیرہ روایات سے فیض اٹھایا جائے ۔ بعد کے زمانے میں اور رواہ حدیث کے علاوہ دوسرے حلقوں میں ”العلم“ کی اصطلاح کا اطلاق وسیع تر مفہوموں میں ہونے لگا: مثلاً مشہور مقولہ ۔

العلم علمان : علم الادیان و علم الابدان (۲)

(”علم تو بس دو طرح کے ہیں: مذہبی امور کا علم اور انسانی اجسام کا علم، یعنی علم طب۔“)

رہی اصطلاح ”فقہ“، تو جیسا کہ ہم نے اوپر ذکر کیا ہے، شروع کے زمانے میں اس کا اطلاق فکر و فہم کے ایک خاص طریق، خاص عمل پر ہوتا رہا لیکن بعد میں جب قانونی نظام مدون ہونے لگا، تو اس اصطلاح کا اطلاق قانونی نظام پر ابھی ہونے لگا، بلکہ اب قانونی مسائل کے فہم و تدبر کے عمل کے لئے کمتر اور اس عمل کے نتیجے کے طور پر مدونہ قوانین کے مجموعے کے لئے بیشتر یہ لفظ استعمال ہونے لگا۔ اس سے بھی بعد کے دور، یعنی تقریباً چوتھی صدی ہجری کے بعد کے زمانے میں اس لفظ کا فہم و فکر کے مفہوم سے کوئی تعلق باقی نہیں رہا۔ بلکہ یہ تو اب شیعر ممنوعہ قرار ہایا۔ اس اصطلاح کے معنی اب میحضر یہ وہ گئے کہ قرون اولیٰ کے ائمہ کے مدون کئے ہوئے قانون کے علم کا مجموعہ ۔ کچھ شواہد اس امر کے بھی موجود ہیں کہ جب علم کلام کی بنیاد پڑی، تو اسے فتنہ سے ممتاز کرنے کے لئے ”علم“ کی اصطلاح بعض دفعہ علم کلام ہی کے لئے مختص کردی گئی ۔ غرض، ان اصطلاحوں کے جو مفہوم شروع میں متعین کئے گئے تھے، بعد میں وہ تقریباً بالکل الٹ گئے ۔ کچھ یہ تبدیلی مستقل امہن ڈابت ہوئی ۔

قرون اولی میں راسخ العقیدہ مسلمانوں نے اعلیٰ تعلیم کا کوئی باقاعدہ نظام نہیں ترتیب دیا تھا۔ ان کی درس گاہیں مخصوص ابتدائی درجے کی تھیں۔ جن میں بچوں کو قرآن مجید، نوشت و خواند، اور ساتھ ہی ساتھ اکثر حساب کی مبادیات کی تعلیم دی جاتی تھی۔ اعلیٰ تعلیم کا میحور اس زمانے میں درس گاہیں نہیں بلکہ ذی علم شخصیتیں تھیں۔ طالب علم ایک مشہور و معروف شیخ سے کسب فیض کر کے دوسرے شیخ کے آگے زانوئے تامذتہ کرتے تھے اور ان سے سندبین حاصل کرتے تھے۔ سارے کے سارے درسی مضامین روایتی نوعیت کے ہوتے تھے۔ تنظیم کے فقدان کی وجہ سے ابتدائی مدارج سے اعلیٰ مدارج تک طالب علموں کے پہنچنے کا کوئی نظام نہ تھا۔ یہ دونوں مدارج بالکل جدا گانہ تھے۔ بلکہ انہیں ”مدارج“ کہنا بھی درست نہیں، کیونکہ ”درجہ بنڈی“ کا اس وقت کوئی تصور نہ تھا۔ بعد میں جب اعلیٰ علوم کے لئے بہلا اہم ادارہ بغداد میں خلیفہ مامرون کے حکم سے قائم ہوا، جو تاریخ میں ”بیت الحکمة“ کے نام سے مشہور ہے، تو اس پر معتزلی عقليت پسندوں نے قبضہ کر لیا اور حقیقت تو یہ ہے کہ یہ ادارہ راسخ العقیدہ گروہ کے خلاف تشدد کا ایک آلہ بن گیا۔ اسی طرح اہل تشیع نے اپنے عقاوں کی تبلیغ کے لئے منظم کوششیں کیں اور اس مقصد کے لئے درس گاہیں قائم کیں، جن میں مب سے زیادہ شہرت جامعہ ازہر کو حاصل ہوئی، جسے مصر کے فاطمیوں نے قائم کیا تھا اور جس پر راسخ العقیدہ گروہ کا تسلط اس وقت ہوا جب ایوبیوں نے فاطمیوں کا اقتدار ختم کر دیا۔ ان تجربوں سے راسخ العقیدہ علماء نے درس عبرت حاصل کیا اور مسلمانوں کے ان مختلف الخيال گروہوں کی تعلیمی تنظیم کی کوششوں نے انہیں لمکارا تو انہوں نے بھی تعلیم کی تنظیم و تنسیق کے لئے کمر ہمت باندھی۔ راسخ العقیدہ گروہ کی پہلی عظیم درس گاہ صحیح معنوں میں وہ تھی جسے پانچویں صدی ہجری (گیارہویں صدی عیسوی) میں سلجوق وزیر نظام الملک نے قائم کیا تھا۔ اور جس میں حیثہ الاسلام امام غزالی رحم نے بھی درس دیا تھا۔ لیکن یہی وہ زمانہ تھا جب کہ اسلام کی علمی دنیا میں فلسفہ کی وہ تحریک نمودار ہوئی، جس پر ہم اس سلسلہ مضاجع کی پچھلی قسط میں بحث کرچکے ہیں۔ یہ فلسفی، جو ساتھ ہی ساتھ

اپنے وقت کے سائنس دان اور سائنسی مفکر بھی تھے، راسخ العقیدہ علماء کا
هدف ملامت بن گئے۔ چنانچہ ثبوتوی (یعنی واقعات و مشاهدات پر مبنی) علوم
کے باarse میں راسخ العقیدہ گروہ کا رجحان مجموعی طور پر انتہائی غیر صحت
مندانہ ہو گیا۔ اس طرح علماء نے اپنے ورثہ علمی کو تو یقیناً محفوظ رکھ لیا۔
اور اس میں کوئی شک نہیں کہ ان کا یہ ورثہ اپنے بنیادی نظام فکر کے
لحواظ سے اسلام کے مطابق ہے۔ لیکن اس تحفظ کے لئے انہیں بڑی منگل قیمت
دینی پڑی: راسخ العقیدہ گروہ کا نظام تعلیم اور ان کا نظام فکر محض مردہ
کا ورثہ بن گیا۔ ان میں زندگی کی حرارت باقی نہیں رہی۔ حقیقت یہ ہے کہ
کسی نظام فکر کا بار آور و برومند ہونا تو درکنار، اس کا ایک عرصے
تک قائم رہ جانا اور مرجع احترام رہنا بھی اس امر پر منحصر ہے کہ وہ ثبوتوی
(Positive) و تجرباتی (Scientific) فکر کی زندگی و نمو پذیر رو سے بوابر اثر
قبول کرتا اور اس ہر اثر انداز ہوتا رہے۔ یہ موصنا کہ آزاد ثبوتوی فکر کا گلا
کھونٹ کر مذہب کا تحفظ کیا جامکتا ہے، محض خود فریبی ہے۔ اس کا نتیجہ
اس کے برعکس یہ ہوتا ہے کہ خود مذہب کے نشوونما اور بقا کے سوتے
خشک ہو جاتے ہیں۔ چنانچہ اسلام کے ساتھ بھی یہی گزری۔ چند صدیوں
کے بعد ہی اسلام کا ”تاریک دور“ شروع ہو گیا۔ مسلمہ عقائد کے حامیوں
کے پاس اسلام ضرور بچ رہا۔ مگر کس حال میں؟ محض پوست، مغز سے
محروم۔ ایک ظاہری رسمی ڈھانچہ، روح سے عاری۔

امام غزالی رحمۃ الرحمۃ من الصالحین اکھتے ہیں کہ فلاسفہ کے علوم میں
ریاضی و طبیعیات (Physics) جیسے علوم بھی داخل ہیں (جنہیں موجودہ
اصطلاح میں سائنسی علوم کہا جائے گا)، لیکن چونکہ فلاسفہ کے بعض
نظیریات مذہب کے معارض ہیں، اس لئے اسلام کے کچھ نادان دوست ریاضی
اور طبیعیات کے بھی مخالف ہیں اور ان علوم کی بدیہیات سے بھی انکار کریمہ تھے
ہیں۔ امام غزالی رح کے نزدیک یہ ایک ”آفت“ ہے۔ انہوں نے ان
عقل دشمن، جہل پرور ”مجبان“ اسلام کو اسلام کا دشمن قرار دیا ہے (۲)
ان کا یہ فیصلہ ان کی روشن بصیرت اور قوی حس تمیز کی دایل ہے۔ لیکن
اسی دلیل سے انہوں نے اس کے متضاد نوعیت کی ”آفت“ کا مدداب کر لئے کی

کوشش کی ہے۔ وہ لکھتے ہیں کہ چونکہ ریاضی جو سے علوم فلسفہ دقیق مسائل اور واضح دلائل پر مشتمل ہیں، اس لئے ان کی وجہ سے لوگوں کے ذہن میں یہ خیال جاگزین ہو جاتا ہے کہ تمام علوم فلسفہ ایسے ہی حقائق ثابتہ کے حامل ہیں، چنانچہ وہ فلسفیوں کے تمام ہی نظریات پر ایمان لے آتے ہیں (۲)۔ امام غزالی رح کا یہ بیان سراسر حق پر مبنی ہے۔ لیکن اس سے جو نتیجہ انہوں نے اخذ کیا وہ مسلمانوں کی علمی زندگی کے لئے مہم لک ثابت ہوا۔ اس ”آفت“ سے بچنے کے لئے انہوں نے یہ فتویٰ صادر کیا کہ جو ریاضی جو سے علوم میں غور و خوض کرتا ہے، وہ بھی زجر و توبیخ کا مزاوار ہے (۵)۔ راسخ العقیدہ گروہ کی طرف سے ثبوتوں علوم کے خلاف یہ بہلا واضح اور باقاعدہ اعلان جہاد تھا، جس کی صدائی باز گشت بعد کی تمام صدیوں میں سنی جاتی رہی۔ لیکن اس جہاد کی زد میں صرف ثبوتوں علوم ہی نہیں آئیں بلکہ بالآخر خود راسخ العقیدہ گروہ کی اپنی علمی زندگی پر بھی ضرب کاری لگی۔

الٹھوین صدی ہجری (چودھویں صدی عیسوی) کے طبیاع فقیہ، امام شاطبی وہ نے اپنی کتاب المواقفات میں یہ بنیادی ”مقدمہ“، ”قائم“ کیا ہے کہ فلسفہ جو سے خالص عقلی علوم کا سیکھنا سکھانا جائز نہیں، کیونکہ ان علوم کا ”عمل“ سے کوئی تعلق نہیں۔ اور صرف وہی علوم لائق تحریکیں ہیں جو ”عمل“ کے لئے ضروری ہیں۔ امام شاطبی رح مفترض کی اس دلیل کو رد کر دیتے ہیں کہ علوم عقلیہ کے ذریعہ فکر کی جلا ضروری ہے، اس لئے کہ آخر کار فکر خالص عمل انسانی کے مقاصد کی تشكیل پر اثر انداز ہوتی ہے۔ (۶) وہ واشگاف لفظوں میں اعلان کرتے ہیں کہ عقل ہرگز شارع نہیں۔ بلکہ اخلاقی اواسر و نواہی کی تشكیل میں بھی عقل کا عمل دخل نہیں ہے (۷)۔ ان کے نزدیک اسلامی شریعت کی حقیقت یہ ہے کہ یہ امت کے لئے امیٰ شریعت ہے (۸)۔ دلچسپ بات یہ ہے کہ عقل سے اس انکار کے باوجود امام شاطبی رح نے ”اغراض شریعت“ کے تعین میں بڑے عقلی استدلال سے کام لوا ہے۔

امام ابن تیمیہ رحمتہ فلسفہ اور عقایت کے خلاف جس شدت سے اپنی مخالفت کا اظہار کیا ہے، وہ اس قدر معروف ہے کہ یہاں اس کے بیان کی حاجت نہیں -

مترہوین صدی عیسوی کے اہم مصلح و مجدد اور بدیع الخیال مفکر شیخ احمد سرهندی رحمۃ اللہ علیہ کا ذکر ہم اس مسلمہ' مضامین کی ہجھیلی قسط میں کرچکے ہیں (۹) - یہ بھی فلسفہ و طبیعیات و ریاضی کے سراسر مخالف تھے۔ نلسن کا وہ مذاق اڑاتے ہی ہیں - علم حساب کے بارے میں ان کی رائے یہ ہے کہ اس میں وقت لگانا تضییع اوقات ہے۔ صرف اتنا حساب آنا چاہئے کہ علم الفرائض (یعنی تقسیم میراث) اور قبلے کا رخ معلوم کر لئے میں کام آسکے۔ علم هندسه (Geometry) ان کے نزدیک "مجض لا یعنی اور بے ہودہ اور لا طائل" ہے۔ "بہلا مثلث کے تین زاویوں کا دو زاویہ قائمہ کے برابر ہونا کام آئے گا؟" (۱۰) -

الفرض، ریاضی اور طبیعیات جیسے ثبوتی، مائننسی علوم کے خلاف فتویٰ ہر جن جن مشاہدہ اسلام کی مہربیں لگی ہیں، ان کی طویل فہرست میں سے ہم نے یہاں صرف چند نام گنانے ہیں، لیکن ہم سمجھتے ہیں کہ مثال کے لئے یہی بہت کافی ہیں۔ یہ سب کی سب کی عظیم شخصیتیں تھیں۔ اسلام کی روحانی تاریخ میں انہوں نے مستقل ابواب کا اضافہ کیا ہے، جن کے لئے وہ ہمارے بڑے سے بڑے خراج تحسین کے مستحق ہیں۔ لیکن ثبوتی، مائننسی علوم کے بارے میں ان کا جو رویہ تھا، اس کے بیان کے لئے صرف ایک ہی موزوں لفظ ہے: "سہلک"۔ انہوں نے مسلم فلسفیوں پر جو تنقید کی اور مسامانوں میں عقایت نے جو واقعی اثرات و نتائج پیدا کئے، ان کی تنقیص میں انہوں نے جو کچھ لکھا اس سے ہر سلیم الطبع انسان اتفاق کریگا۔ ہم نے خود ان مقامات کی نشاندہی کی ہے جہاں نلسن کے حد انتدال سے متتجاوز ہو گئے تھے۔ لیکن جب مسلمہ تقائید کے حامیوں نے، پشت در پشت و پیسے بھی، انسانی عقل کو ہی ساقط الاعتبار قرار دیا تو یہ انتہما پسندانہ اور چو طرفہ حملہ نہ صرف غیر صحتمندانہ بلکہ خود کمی کے مترادف تھا۔ انسان کی آزادی" فکر میں

بالذات کچھ ایسے عناصر نہیں ہیں، جن کے باعث وہ لازماً حد اعتدال سے متتجاوز ہو جاتی ہے۔ کیونکہ اس کی زندگی کا خاصہ ہی یہ ہے۔ لیکن اس کا علاج یہ نہیں کہ آزادی فکر کا گلا گھونٹ دیا جائے۔ بلکہ یہ ہے کہ اس پر جرح و تنقید کا عمل مسلسل جاری رہیے۔ عقلیت اتنی نازک شر ہے کہ قید و بند اس کے لئے ہیام موت ہیں۔ بہ الفاظ دیگر ”فکر آزاد“ اور ”فکر“ میں بہ لیحاظ معنی کوئی فرق نہیں۔ فکر کی آزادی سلب کرلینے کے بعد یہ توقع رکھنا عبث ہے کہ اس کی زندگی قائم رہے گی۔ مختصر یہ کہ اس شعبے میں ہی اسلام پر وہی گزرنی جو دیگر شعبہ ہائے حیات میں اس پر گزرتی رہی ہے اور جس کا ذکر ہم اپنے چھلے مقالات میں کئی بار کرچکے ہیں، یعنی یہ کہ:

اسلام غلو (انتہا پسندی) کے دو پانوں میں پس گیا۔ ایسا معلوم ہوتا ہے کہ کوئی قانون میرم تھا، جو راسخ المقیدہ گروہ کو اس بات پر مجبور کر رہا تھا کہ وہ ثبوتی (سائنسی) فکر کو نیست و نابود کر دے۔

اس کا نتیجہ یہ ہوا کہ شرعی اور غیر شرعی علوم ”دینی“ اور ”دنیوی“ شعبہ ہائے علم کے مابین ایک آہنی دبوار کھڑی کر دی گئی، جس سے مسلمانوں کی تعلیم اور فکر کی کیفیت اور معیار کو یہ انداز نقصان اور زوال پہنچا۔

علم اور فکر کی صحت متناہ نشو و نما کے لئے علم کی کلشی وحدت کو مدنظر رکھنا ضروری ہے۔ (موجودہ زمانے میں بھی، جب کہ علوم میں اختصاصی مہارت کا حصول ضروری قرار دے دیا گیا ہے، یہ خطرہ کسی حد تک موجود ہے۔ اگرچہ اس کا مددباب کرنے والے ایسی جامع شخصیتوں کی موجودگی مدد و معاون ہے جو اپنے مخصوص شعبہ علم میں ماہرالله کمال رکھنے کے ساتھ اعلیٰ درجہ کی مفکرانہ صلاحیت بھی رکھتے ہیں) - ریاضیاتی، طبیعی (سائنسی) اور عقلی علوم کے کامیاب اخراج کے بعد علماء نے اپنے علم کلام و عقائد میں فلسفہ اور بالخصوص منطق کے بعض عناصر کو تمہیدی علوم یا علوم آلیہ کی حیثیت سے جگہ دی۔ ایسے فلسفیانہ اظہریات کا مقابلہ کر لئے کی غرض سے جن سے مذہب پر زد پڑ سکتی تھی، علم کلام کو اس طور پر مزید

ویعت دی گئی کہ اس میں نبوت، حشر اجساد اور تخلیق وغیرہ مسائل سے متعلق رسمی مباحث شامل کر لئے گئے۔ اس کے بعد ہی سے جنرولا یونیورسٹیز (Atomism) کے نظریہ کو علم طبیعیات کا جزو لازمی پنالیا گیا۔ کیونکہ ان متكلمین کا یہ خیال تھا کہ اس نظریے کی موجودگی میں علت و معلول (Causation) کے قانون کی ضرورت باقی نہیں رہتی اور ہر واقعے میں قضا و قدر کے دخل کی راہ ہموار ہو جاتی ہے۔ شہرستانی نے جو فلسفے پر امام غزالی رحم کی تنقید کے بعد کلامی دینیات کا پہلا باقاعدہ عالم تھا، اس کاوضاحت کے ساتھ ذکر کیا ہے۔

جیسا کہ ہم نے اس سلسلہ مضامین کی پچھلی قسط میں بتایا ہے، جب فلسفہ پر راسخ العقیدہ علماء کی ہر طرف سے بورش ہوئی تو فلسفیوں نے بھیں بدل لیا۔ فلسفہ المہیات کا بڑا حصہ متضمن فانہ نظریات کی شکل میں نمودار ہوا۔ فلسفہ پر عقل کی عائد کردہ جو بندهشیں تھیں وہ بھی اب باقی نہیں رہیں۔ یہاں یہ بات قابل غور ہے کہ بحیثیت مجموعی ارباب تصوف یہ انداز فکر و طریق عمل محدود ہے چند "خواص" تک محدود رہے تو شاید ضرر رسان نہ ہو، لیکن یہاں تو باہوں صدی عیسوی سے تصوف نے عواید تحریک کی شکل اختیار کر لی تھی، چنانچہ انہوں نے عوام میں اپنے وسیع اثر کو علمی و ذہنی تربیت سے ہٹا کر روحانی تزکیہ کے طریقے پر ڈال دیا۔ اگر یہ انداز فکر و طریق عمل محدود ہے چند "خواص" تک محدود رہے تو شاید ذہنی زندگی کے لئے بے حد تباہ کن ثابت ہوئے۔ باہوں صدی عیسوی سے مسلمانوں کے بہترین تخلیقی صلاحیت رکھنے والے ذہنی تربیت افراد راسخ العقیدہ گروہ کے مدرسون سے نکل کر صوفیاء کی خانقاہوں کا رخ کرتے رہے ہیں۔ صوفیاء کا کوئی تذکرہ اٹھا کر دیکھ لیجئے۔ آپ کو معلوم ہوگا کہ کتنی کثیر تعداد میں لوگ "علوم ظاہری و رسمی" کو چھوڑ کر صوفی سلسalon میں شامل ہوتے رہے ہیں۔ ملت کے بہترین افراد علماء کی صفوں سے خارج ہوتے رہے اور ان سے کٹ کر ایسی راہ پر پڑ گئے جو فکری لحاظ سے اسلام کے ائمہ معتزلہ یا فلاسفہ کے مسلکوں سے کہیں زیادہ خطرناک ہے۔ بون علماء کا

نظام تعلیم ایک یے جان ڈھانچہ رہ گیا، زندگی کی چھل ہھل خانقاہوں اور
ذکریوں کے حصے میں آگئی۔

ان حالات میں مدرسوں نے دینی نظم و نظام کو باقی رکھنے کے کام پر
اپنی ساری توجہ مرکوز کر دی اور دینی نظام کی حفاظت کی واحد پناہ گاہیں
یہی مدارس تھے۔ لیکن سنیوں اور شیعوں دواؤں کے عقائد کے نظام میں
بعض عجیب و غریب بنیادی تناقضات رہ گئے ہیں، جو صرف اسی صورت
میں رفع ہو سکتے تھے، جب کہ تنقیدی اور تعزیری آزاد خیال کے ذریعہ ان
نظمات کو ارتقا کا موقع ملتا۔ چنانچہ ایک اہم مسئلے میں اہل السنۃ کے ہاں
جو تناقض پایا جاتا ہے، اس کی نشان دہی خود امام ابن تیمیہ رحمتہ کی ہے :
اہل السنۃ کے علم کلام میں جبر کا جو عقیدہ موجود ہے، اس پر اعتراضات
وارد کرتے ہوئے امام بن تیمیہ رح اس تضاد کے بارے میں لکھتے ہیں کہ جب
یہ متکلموں کے ساتھ بحث کرتے ہیں جو قدر کے قائل ہیں تو یہ ان کے
ساتھ اتفاق کرتے ہوئے یہ دعویٰ کرتے ہیں کہ دو انسانی استطاعت تو، یعنی
فعل کے سر زد ہونے تک ہے۔ (ان الاستطاعة لا تكون الا مع الفعل) یعنی ان
کے نزدیک انسان کے اپنے ارادے کا دخل نہیں ہوتا۔ لیکن قاضی یا
مفکتی کی حیثیت سے جب یہی فقہی مسائل میں غور و خوض کرتے ہیں
تو مذکورہ بالا موقف کے بالکل برعکس وہ انسان کی استطاعت مقدمہ کے قائل
ہو جاتے ہیں جو مناطق امر و نہی ہے۔ (اثبتوا الاستطاعة المقدمة التي هي مناطق الامر و
النہی) یعنی اب وہ انسانی ادارے کے آزاد اور مؤثر ہونے کے قائل ہو جائے
ہیں۔ (۱۱) یہ ایک بنیادی تناقض ہے، لیکن اس کے باوجود فرض یہ کیا جاتا
ہے علم کلام رئیس العلوم الشرعیہ ہے۔ اس کے لئے دعویٰ یہ ہے کہ اسی پر تمام
علوم شرعیہ کی بنیاد ہے اور یہی تمام شرعی (فقہی) اخذ و استنباط مسائل
کی تاویلات کا مأخذ و مرجع ہے (یعنی علیہ العلوم الشرعیہ فائدہ اساساًها والیہ بول اخذہا و
استنباطاًها) (۱۲) عقائد کے نظام میں ایسے تناقضات کے راه پا جانے کی وجہ
یہ ہے کہ عقلیت سے گریز کیا گیا اور اسے اس نظام کے مزاج میں داخل
نہیں ہونے دیا گیا اور علوم عقلیہ کو حقیر و ناقابل التفات سمجھا گیا۔

دلیل یہ تھی کہ یہ عقلی علوم غیر شرعی ہیں اور علم کلام سب سے اعلیٰ علم شرعی ہے تو اس کا ان غیر شرعی علوم کا محتاج ہونا لاقابل تصور ہے - (احتیاجہ الی مالیس علما شرعاً مع کونہ اعلیٰ منہ ممایستنکر) (۱۳)۔ شیعی نظام عقائد میں تو اس سے بھی زیادہ شدید تناقضات پائی جاتی ہیں - حق و الصاف کا تقاضا ہے کہ امن بات کا اعتراض کیا جائے کہ بہت سے معاملات میں شیعی فقہ میں اہل السنۃ کے بعض فقہی مذاہب کی نسبت "نیت" کی اہمیت پر زیادہ زور دیا گیا ہے، جس کی وجہ یہ ہے کہ شیعی کلام کی رو سے انسانی ارادہ مختار ہے۔ لیکن یہاں دو باطنی خصوصیت کے ساتھ فابل غور ہیں : اولاً، امام معصوم کے عقیدے کے ہوتے ہوئے ذہن انسانی، ضمیر انسانی اور ارادہ کی کیا قدر و قیمت رہ جاتی ہے؟ سچ پوچھئے تو امام معصوم کے تصور کو انسان نہیں، کیٹھ پتلیاں درکار ہیں جو امام معصوم کے اشاروں پر چلیں۔ ثالیاً شیعی عقائد میں انسانی ارادہ کے مختار ہوئے پر جو زور ہے، اس کا تقاضا تو یہ تھا کہ شیعی فقہ کے اصول اور مقدمات، اہل السنۃ کے فقہی اصول و مقدمات سے مختلف ہوتے، لیکن ایسا نہیں ہے۔ بحیثیت مجموعی شیعی اور سنی فقہ میں چند فروعات کو چھوڑ کر اصل کوئی فرق نہیں ہے۔ واقعہ تو یہ ہے کہ اسلام کی مذہبی تاریخ میں یہ عجیب بات نظر آتی ہے کہ معتزلہ، جو اخلاقی حسن و قبح کے تصور کی بنیاد برآ راست عقل پر رکھتے تھے، وہ بھی فقہی تدوین میں امت کے دوسرا علما سے مختلف نہیں ہیں۔ حالانکہ فقہ یا قانون کی اصل اس کے موا اور کیا ہے کہ یہ اخلاقی اصول کو معاشرے میں برتنے کی تدبیر ہے۔ واضح ہو کہ معتزلہ کا اخلاقیات کے بارے میں جو موقف تھا، ہم اس کے حامی ہرگز نہیں۔ ہم نے اس کا ذکر یہاں اس لئے کیا ہے کہ بنیادی تناقضات کی چند مثالیں دیں اور ان کے ذریعہ اصل مسئلے کو سمجھنے اور اس کا تجزیہ کرنے کی کوشش کریں۔ ان تمام تناقضات کے ضمن میں ہمارا موقف یہ ہے کہ

اخلاقی حسن و قبح اور فقہی اوامر و نواہی دونوں کے استنباط کے لئے لائق اعتماد طریقہ صرف یہ ہے کہ قرآن و سنت کی عقلی تعبیر کی جائے۔

ہم نے صفحات بالا میں مختصر ایہ پیش کرئے کی کوشش کی ہے کہ کیا علوم پڑھائے جاتے رہے ہیں اور ان علوم میں کیا کچھ تھا۔ اب یہ بھی دیکھنا چاہئے کہ یہ علوم پڑھائے کس طرح جاتے تھے۔ یہ دوسرا سوال پہلے سے کسی طرح کم اہم نہیں ہے۔ یہاں ہم یہ باتیں ہیں کہ سارا زور علوم یا ان کے موضوعات کی تحریکیں ہر نہیں بلکہ کتابوں کی تدریس پر صرف کیا جاتا تھا۔ مثلاً طالب علم فقہ کی تعلیم نہیں حاصل کرتا تھا۔ وہ تو کنز الدافت نیا ہدایہ کا درس لیتا تھا۔ وہ تفسیر کا علم نہیں حاصل کرتا تھا بلکہ جلالین پیغمباوی پڑھتا تھا، بلکہ ان کا ”دورہ“ کرتا تھا۔ اس تعلیمی نظام کے پیدا کردہ ماحول کی ذہنی سطح کے لئے یہ طریقہ تعلیم حسب حال ضرور تھا۔ لیکن اس سے علوم کے ”مجھنے“ ان کی تنقید اور تجزیہ کرنے کی صلاحیتیں نہیں ابھر سکتی ہیں۔ بلکہ اس سے تو محض چند کتابوں کے روٹ لینے کی حوصلہ افزائی ہوتی ہے۔ جس کی مذمت کرتے ہوئے قرآن نے یحمل اسفارا (”چند موئی کتابوں کے ڈھونئے پھرنے“) کا بلیغ طرز استعمال کیا ہے۔ اس طریقہ تعلیم کی اور خاص کر اس کے موضوعات کی، بعض ممتاز شخصیتوں نے تنقید (۱۳) لیکن اس کا نتیجہ کچھ نہ نکلا۔ یہ ضرور ہے کہ اسلامی تاریخ میں پدیدع الخیال مفکر اور ایسے بلند پایہ اور طباع انسان ہر دور میں، یہاں تک کہ دور متاخرین میں بھی، پیدا ہوتے رہے ہیں جنمیں عبقری (Genius) کمہ سکتے ہیں۔ لیکن ایک تو ایسے باکمالوں کی تعداد بہت ہی تھوڑی ہے۔ دوسرے، یہ اپنی پیدائشی خداداد صلاحیتوں کے بل پر ابھرے، ان کی تخلیق میں مدرسہ کے نظام کا کوئی ہاتھ نہ تھا۔ اس کا مطلب یہ نہیں کہ اچھے نظام تعلیم سے ہمیشہ عبقری قسم کے انسان پیدا ہوتے ہیں۔ ایسے انسان تو ہر زمانے اور ہر تمدن میں شاذ و نادر ہی ہوتے ہیں۔ لیکن اچھے نظام تعلیم کا کام یہ ضرور ہے کہ وہ معاشرے کے اوسط ذہنی معیار اور اس کی سطح کو اتنا اونچا رکھیے کہ اوسط درجے کا ذہن رکھنے والے افراد کی بہترین صلاحیتیں ابھریں اور غیر معمولی ذہنی صلاحیت والے فرد کو اپنی ذہنی پرواز کے لئے وسیع طیران گاہ مل جائے۔ لیکن افسوس یہ ہے کہ ہمارے نظام تعلیم نے ان دونوں میں سے کسی تقاضے کو ہوا نہیں کیا۔ اس کا نتیجہ یہ ہے کہ بعض مستشرقوں کو یہ سوال اٹھانے کا موقع مل گیا کہ کہیں ایسا

تو نہیں کہ اسلام اور ذہنی فروایگی لازم و ملزوم ہیں ۔ بعض زیادہ کثیر قسم کے مغربیوں نے تو اس سوال کا جواب اثبات میں دے ڈالا ہے ۔ اغیار کے ان طعنوں کے لئے قصور وار ہمارا نظام تعلیم ہے ۔

حوالشی

(۱) حدیث اور سنت کی تفرقی کی دو مثالیں یہ ہیں :-

عبدالرحمن بن مہدی (متوفی سنہ ۱۴۸ھ) کے بارے میں روایت ہے کہ وہ یہ کہتا کرتے تھے کہ سفیان ثوری حدیث کے امام ہیں ، سنت کے امام نہیں ہیں جب کہ اوزاعی ان کے پر عکس سنت کے امام ہیں حدیث کے امام نہیں ہیں ۔ البته مالک حدیث اور سنت دونوں کے امام ہیں ۔ (شرح الزرقانی علی موطا الامام مالک، مصر، سنہ ۱۹۵۳م، ج ۱ ص ۲۰)

حالت احرام میں وفات ہائے والی کی تجویز و تکفین کے بارے میں حضرت عبداللہ بن عباس رضی حدیث روایت کرنے کے بعد ابو داؤد امام احمد بن حنبل کا یہ قول نقل کرتے ہیں کہ ”فی هذا الحديث خمس سنن“، یعنی ”اس حدیث میں پانچ مسنون ہیں“ ۔ (سنابن داؤد، کتاب الجنائز کا آخری باب ۔)

گولڈ زیہر نے اپنے مقالے میں ان دونوں مثالوں کا حوالہ دیا ہے ۔ ملاحظہ ہو امن کی کتاب (Muhammadanische Studien) طبع ثانی، سنہ ۱۹۶۱ء، ص ۱۱، حاشیہ ۶ اور ص ۱۲ ۔

(۲) اس مقولے میں ”اجسام“، ”جگہ“، ”ابدان“ کے طبی اصطلاحی معنے میں مستعمل ہونے سے پتہ چلتا ہے کہ یہ مقولہ علم طب کے رائج ہونے کے بعد کا ہے ۔ دوسرے علوم کو چھوڑ کر محض علم طب کے ذکر سے یہ بھی معلوم ہوتا ہے کہ افادیت کا پہلو کس قدر غالب تھا ۔

(۳) المتقى من الضلال، تعلیق و تصحیح محمد جابر، مکتبہ ”الجندي“، قاهرہ، تاریخ تدارد، ص ۲۵ ۔

(۴) ایضاً، ص ۲۳ ۔

- (٥) ايضاً، ص ٤٠ - ٤٢
- (٦) كتاب المواقف، قاهره سنة ١٣٠٢ هـ، ج ١، المقدمة الخامسة -
- (٧) ايضاً، المقدمة الثالثة -
- (٨) ايضاً، ج ١، ص ٢٠ - ج ٢ ص ٣١ - ٥٦ میں اس کی مزید تشریع و تفصیل درج ہے -
- (٩) ماهنامہ "فکر و نظر" بابت جون سنہ ١٩٦٣ء، ص ١٧ - ١٨ - ١٩ - ٢٠ - ٢١
- (١٠) مکتوبات مجدد الف ثانی، دفتر اول، مکتوب نمبر ٢٦٦ -
- (١١) مجموعہ الرسائل الکبری، قاهرہ، سنہ ١٣٢٣ هـ، ج ١ (فی الامر والارادہ)، ص ٣٦٢ - ٣٦١
- (١٢) شرح المواقف مع حاشیہ سیالکوٹی و چلپی، مصر، سنہ ١٣٢٥ هـ، ج ١، ص ٥١ - ٥٢
- (١٣) ايضاً، ص ٦٦ -
- (١٤) مزید تفصیل کے لئے ملاحظہ ہو میری زیر اشاعت کتاب "اسلام" (انگریزی) کا باب بہ عنوان "Education" -

أَطْبُوا عَلَيْهِمُ الْحَكْمَ إِلَيْهِمْ أَنْهَاكُمْ